

اسلامی انقلاب کے مبادی اور اصول

<"xml encoding="UTF-8?">

اسلامی انقلاب کے مبادی اور اصول

اشاریہ:

انسانی معاشرہ ہمیشہ تغیر پذیر رہا ہے۔ یہ تغیر عام طور پر کمال کی طرف گامزن ہے۔ اجتماعی طور پر مثبت ، بدف مند اور بہتری کی جانب بڑھنے ، بدلنے اور تبدیل ہونے کو ”انقلاب“ کہا جاتا ہے۔

انیسویں عیسوی کے اوائل سے لے کر اب تک اس دنیا نے کئی قسم کے انقلابات دیکھی ہے۔ جن میں انقلاب فرانس ، انقلاب روس اور انقلاب اسلامی ایران قابل ذکر ہیں۔

انقلاب روس و فرانس جزوی ، محدود اور مادی انقلاب تھے جو گروہی و طبقاتی نظام کے خلاف وقتی ضرورت کے سبب وجود میں آئے۔ ضرورتوں کے بدلنے سے انقلابات بھی دشمنوں کی کوششوں کے بغیر ختم ہو گئے۔ لیکن انقلاب اسلامی ایران ایک اسلامی انقلاب ہے جو کسی ایک ضرورت یا ایک طبقہ یا مخصوص زمانے سے متعلق نہیں۔

جس طرح اسلام ہمہ جہت دین ہے جو نہ فقط معنوی و روحی اعتبار سے انسان کی ضرورتوں کو پورا کرتا ہے بلکہ سیاسی و مادی لحاظ سے بھی انسانی ضرورتوں کو پورا کرتا ہے اسلامی انقلاب بھی ایک ہمہ جہت انقلاب ہے۔ اسلامی انقلاب فرانسی و روسی انقلاب کے برعکس اپنا الہی مبناء رکھتا ہے جو قرآن و حدیث میں تفصیل کے ساتھ ذکر ہوا ہے۔

یہی وجہ ہے کہ یہ اسلامی انقلاب دنیا کے ستمگروں و استعماری طاقتوں کے لاکھ کوشش کے باوجود نہ فقط باقی ہے بلکہ بڑی آب و تاب کے ساتھ دنیا بھر کے مستضعفین کے لئے امید بن کر مزید مضبوط اور قوی ہوتا جا رہا ہے۔ ہم اس مقالے میں اپنی بساط کے مطابق انسان کے فردی و اجتماعی زندگی میں بہتری کے لئے اسلامی انقلاب کے مبادی اور ذرین اصولوں کو واضح بیان کرنے کی کوشش کریں گے ۔ ان شاء اللہ

بنیادی الفاظ: انقلاب، انقلاب فرانس، انقلاب روس، تغیر پذیر، بنا، مستضعفین، بساط، آب و تاب۔

مقدمہ

انقلاب کا لغوی معنی دیکھا جائے تو اس کا معنی تبدیلی، یا نظام حکومت کی اچانک تبدیلی، الٹ دینا، پلٹانا یا پلٹنا کسی عمل یا حالت سے ، زیر و زبر کرنا، اتار چڑھاؤ، پلٹ جانا، رد بدل وغیرہ کے معنوں میں اہل لغات نے بیان کئے ہیں۔

(صفی پوری، منتہی الارب۔ رامپوری، غیاث الغات۔ بہیقی، تاج المصادر)

انقلاب کا اصطلاحی معنی معاشرے میں لوگوں کے ذریعے بنیادی تبدیلی لانا ہے۔

اس وقت لفظ انقلاب جس معنی و مفہوم میں استعمال ہو رہا ہے اسی معنی کے لئے پہلے لاطینی زبان میں لفظ ”ریوولوشیو (Revolutio)“ استعمال ہوتا تھا جس کا معنی گردش تھا۔

البتہ گردش کا معنی انگلش میں آسمانی گردش کے معنی کے لئے مخصوص تھا۔ پھر یہ لفظ سترھویں صدی میں ایک سیاسی اصطلاح کے طور پر نمودار ہوا۔

البتہ قدیم برطانیہ میں یہ لفظ صدیوں تک آمریت و بادشاہت کی بحالی کے لئے استعمال ہوتا رہا۔ پھر اٹھارویں صدی کے اواخر میں امریکی انقلاب یا فرانسیسی انقلاب کے دوران اس لفظ کا موجودہ رائج معنی میں استعمال بڑھ گیا۔

اسی لئے بادشاہ فرانس لوئی سولہ کو ان کے وزیر نے کہا تھا کہ جناب عالی ! یہ فسادات نہیں انقلاب ہے۔

انقلاب کی قسمیں

مفہوم انقلاب کو بہتر سمجھنے کے لئے تبدیلی کی قسموں کو سمجھنے کی ضرورت ہے۔

تبدیلی یا انقلاب فردی و اجتماعی میں تقسیم ہوتا ہے۔

انقلاب اجتماعی کی کئی قسمیں ہیں۔

-1 آمریت۔

کسی فرد واحد یا چند افراد کے ذریعے کسی نظام حکومت کے خلاف کوشش کر کے حکومت حاصل کرنے کو آمریت کہا جاتا ہے۔

-2 شورش۔

معاشرے میں کوئی گروہ حکومت کے کسی پالیسی یا قانون کے خلاف صدائے احتجاج بلند کریں ۔ اس کی تبدیلی کے لئے احتجاج ، ہڑتال ، بھوک ہڑتال ، یا دھرنا دیا جاتا ہے۔ اسے شورش کہا جاتا ہے۔

-3 بغاوت

کسی بھی حکومت میں کلی تبدیلی کے لئے گروہی یا عوامی جدوجہد ہو مگر وہ اپنے مقصد میں کامیاب نہ ہو تو اسے بغاوت اگر کامیاب ہو تو انقلاب کہا جاتا ہے۔

انقلاب و اصلاح میں فرق

ایک اہم بات انقلاب و اصلاح میں فرق کو جاننا ہے۔

انقلاب:

کلی طور تبدیلی کا وہ طریقہ ہے جو عوام کی طرف سے بنیادی مسائل و مشکلات کی حل کے لئے یک مشت احتجاجات و جلا گھیرا بلکہ جانوں کی قربانی سے یک مشت لایا جاتا ہے۔

اصلاح:

کسی بھی حکومت کی جانب سے تدریجی طور پر آرام و سکون کے ساتھ سطحی تبدیلی لانے کو اصلاح کہا جاتا ہے۔

اب ہم انقلاب کے مفہوم و مطالب سے آشنائی کے بعد دنیا کے دو مشہور و معروف انقلاب یعنی انقلاب فرانس و انقلاب روس کا مختصر ذکر کرنے کے بعد انقلاب اسلامی ایران سے مختصر تقابلی جائزے کے بعد انقلاب اسلامی ایران کی اہم خاصیت یعنی اس کے مبادی و اصول کو بیان کریں گے۔

انقلاب فرانس

یوں تو دنیا میں چھوٹے موٹے کئی انقلاب آئے ہیں۔ مگر ان انقلابات میں ایک قابل ذکر انقلاب انقلاب فرانس ہے۔

انقلاب فرانس کادورانیہ 1789 سے لے کر 1799 تک دس سال پر مشتمل ہے۔

یہ ایک طبقاتی نظام کے خلاف وقتی جنگ تھی۔ یا پھر یہ انقلاب ، مذہبی پادریوں اور اشرافیہ کے خلاف دل برداشتہ عوام کا فیصلہ تھا۔ چونکہ پادریوں یا چرچ کے پاس پورے فرانس کی دس فیصد زمینیں تھیں۔ ان کے پاس عوام پر ٹیکس لگانے کا مکمل اختیار تھا۔ بشپ سارے اشرافیہ سے ہی تعلق رکھتے تھے۔ پادری اور اشرافیہ کے ہاتھوں فرانس کے 45% زرعی وسائل تھے۔

طبقہ اشرافیہ کی عیاشیاں روز بروز بڑھتی جارہی تھی جس کے سبب خزانہ خالی ہوتا جارہا تھا اور خالی خزانے کو بھرنے کے لئے بے تحاشا ٹیکس لگائے جارہے تھے۔ اس صورت حال سے عوام سخت نالاں اور دلبرداشتہ تھے۔ ان صورت حال و عوامل کے سبب انقلاب فرانس 14 جولائی 1789ء کو وجود میں آیا ۔

اس وقت فرانس پر بادشاہ ”لوئی سولہ“ کی حکومت تھی۔ کہتے ہیں کہ اس دن بادشاہ کا قریبی وزیر ملکی حالات سے باخبر کرتے ہوئے دن بھر کی واقعات بتا رہے تھے۔ تو بادشاہ نے ٹوکتے ہوئے کہا کہ ہمیں معلوم ہیں کہ ملک میں فسادات ہو رہے ہیں۔ اس پر وزیر نے ہمت کرتے ہوئے نہایت احترام سے کہا کہ ”جناب عالی یہ فسادات نہیں انقلاب ہے“ اسی روز ہی پیرس میں کا قلعہ جو ایک بدنام جیل کے نام سے معروف ہو چکا تھا۔ یہ جگہ خوف و دہشت کی علامت بن گئی تھی۔ کہتے ہیں کہ اس قلعے میں بادشاہ کے مخالفین کو لاکر ان پر بے تحاشا تشدد کیا جاتا تھا۔ اس روز یہاں سات قیدی اور اسلحے کا ایک ڈپو تھا۔ اس پر حملہ کر کے نہ فقط قیدیوں کو آزاد کرایا بلکہ انقلابی عوام نے کافی تعداد میں اسلحہ بھی لوٹا۔

ان انقلابیوں نے پیرس کے گورنر کو قتل کر کے ان کا سر بھی ایک نیزہ نما لوہے پہ چڑھا کر دن بھر پورے شہر

میں جلوس کی شکل میں پھرتے رہے۔ اس انقلاب کی بنیاد ظاہراً عوامی آزادی، برابری اور اخوت جیسے نعروں پہ تھا۔ جس سے پورے یورپ میں موجود بادشاہوں کے لئے خطرے کی گھنٹی بجی اس لئے تمام بادشاہوں نے اس انقلاب کو وہیں ختم کرنا چاہا اور وہ اس میں کامیاب بھی ہوئے۔ انقلابات میں انقلابی آئیڈیالوجی یا نعرے ہر موڑ پہ بدلتے رہتے ہیں۔ انقلاب فرانس کے پیچھے کوئی منبع یا فلسفہ نہیں تھا بلکہ یہ عوام کی ایک وقتی ضرورت تھی اس وجہ سے یہ دس سال کے عرصے میں کئی پیچ و خم کھاتے ہوئے بالآخر ختم ہو گیا۔ یہ انقلاب امن آشتی اور عوام کے لئے ایک بہترین و پر امن ماحول نہیں لاسکا۔ کوئی قابل قبول عقلی فلسفی یا دینی ضابطہ نہیں دے سکا۔ 1794 تک شہر تشدد اور قتل و غارت گری و بد امنی کی آماجگاہ بن گئی تھی۔ ہر طرف خوف و ہراس کی فضا تھی۔ اس انقلاب کا اختتام انقلاب کے عظیم داعی ”میکس میلان روئے سپئر“ کا سر قلم کرنے سے ہوا۔

1799 میں نپولین نے اقتدار پہ قبضہ کر لیا۔ جسے یورپی ممالک نے سراہا مگر جب نپولین کے قدم فرانسیسی سے باہر نکلنے لگے تو یورپی طاقتوں نے اسے بھی ماضی کا حصہ بنادیا۔ (ٹیڈ گرانٹ کی کتاب کا ترجمہ۔ روس انقلاب سے رد انقلاب تک) انقلاب روس دنیا کے بڑے انقلابوں میں سے ایک انقلاب انقلاب روس ہے۔ عظیم روس میں فروری 1917 میں کھانے پینے کی اشیاء کی عدم دستیابی پر پیدا ہونے والی عوامی بے چینی نے پشت سر دو انقلابوں کی راہ ہموار کی تھی۔

پہلا انقلاب ماہ فروری کا تھا اور دوسرا انقلاب سات ماہ بعد سوشلیسٹ بالشویک والوں کا انقلاب تھا۔ روٹی اور دوسرے سامان خوردنوش کی عدم دستیابی سے پیدا ہونے والے انقلاب اور کمزور و بھوکے انقلابیوں کی ناتوان و نحیف احتجاجات نے ایسا رخ اختیار کیا کہ جس نے روسی بادشاہت کو تخت سمیت زمین بوس کر دیا۔ آخری روسی بادشاہ ”زار نکولس دوم“ نے تخت سے دوماڑچ کو دستبرداری کا اعلان کر دیا۔ فروری انقلاب کے بعد قائم ہونے والی عبوری روسی حکومت بھی مستحکم نہ ہوسکی چونکہ یہ حکومت عوامی ضروریات کو پورا کرنے اور عوامی بے چینی میں کمی لانے میں ناکام و نامراد رہی۔

یوں اس بے چینی و افراتفری سے ”لینن“ کی قیادت میں اٹھنے والی مارکس بالشویک انقلاب کی راہ ہموار ہوتی چلی گئی۔ بالآخر 25 اکتوبر 1917 کو بالشویک انقلابیوں نے شاہی دارالحکومت ”سینٹ پیٹرز برگ“ میں سرکاری عمارتوں پر قبضہ شروع کیا۔ جولائی 1918 میں سارے شاہ خاندان کو گولیاں مار کر ہلاک کر دیا گیا۔

بالشویک انقلاب کے بعد لینن نے اپنے ساتھیوں کے ساتھ 1922 میں وسیع و عریض کمیونسٹ سوشلسٹ ریاست کو قائم کیا تھا۔ یہ عظیم انقلاب بھی اپنے سات دہائیاں مکمل کرنے کے بعد 1991 میں اپنے منطقی انجام تک پہنچا۔

انقلاب جمہویہ اسلامی ایران:

دنیا کے تمام انقلابات کے مقابلے میں انقلاب اسلامی ایک عظیم انقلاب ہے۔ یہ اب تک کی وہ عظیم انقلاب ہے جو دین یعنی اسلام کے نام پر وجود میں آیا۔

اس انقلاب کی چند بنیادی خصوصیات درج ذیل ہیں۔

۱- اس انقلاب کا خالص مذہبی ہونا۔

2- ایک خاص مذہبی آئیڈیالوجی و طرز حکومت و معاشرت کا حامل ہونا۔

3- قرآن و حدیث جیسے الہی و دینی منابع کا حامل ہونا۔

4- انقلاب کے اصولوں کا قرآن و حدیث کے اصولوں سے ہم آہنگ ہونا۔

5- امام مہدی (عج) کی عالمی عادلانہ حکومت کے لئے ضمیمہ بننا۔

دوانقلابوں اور اسلامی انقلاب کا بنیادی فرق

اسلامی انقلاب کا الہی مبداء و مبنی اور اس کے اصولوں کے تحت ہونا ہی اس انقلاب کی اہم خاصیت ہے۔

یہی وجہ ہے کہ یہ انقلاب دوسرے انقلابات کے برعکس کسی خاص طبقہ فکر یا عوام کے کسی خاص جزوی ضرورت کے لئے نہیں آیا۔ بلکہ اسلام جیسے آفاقی مذہب کے تمام قوانین اور انسان کے جسمانی و روحانی ارتقاء کے تمام تقاضوں کے تکامل کے لئے ہزاروں جانوں کا نذرانہ پیش کر کے وجود میں لایا گیا۔

اس انقلاب کے لئے کسی خاص عمارت پہ قبضہ نہیں کیا گیا۔ نہ ہی کسی خاص خاندان کا قتل عام کیا گیا نہ ہی کسی کا سر قلم کر کے نیزے پہ پھرایا گیا۔ جب شاہ ایران رضا شاہ پہلوی نے عوام پر گولیاں برسائی جارہی تھی تو خمینی بت شکن کے حکم پر شاہی افواج کو گولیوں کے جواب میں پھول پیش کیا گیا۔ اسی طرح سرکاری و قومی املاک کو بھی انقلابیوں کی طرف سے کوئی نقصان نہیں پہنچایا گیا۔

اسلامی انقلاب کے مبنی

اسلامی انقلاب کے مبنی ان چار چیزوں پر مشتمل ہیں۔

1- قرآن

2- سنت (حدیث)

3- اجماع

4- عقل

قرآن مجید اور حکومت کی تشکیل:

قرآن کی نظر میں حاکمیت و حکومت کے حقدار حکم اولی کے مطابق خدا کو حاصل ہے۔

اس پہ ہم چند آیتیں پیش کریں گے۔

ان الحکم الالہ، حکم فقط خدا کی طرف سے ہے۔ (سورہ انعام آیت نمبر 57)

فاللہ هو الولی،

پس خدا ہی حاکم ہے۔ (سورہ شوریٰ آیت نمبر 9)،

الالہ الخلق والامر،

خبردار! اسی کے لئے خلق اور امر ہے۔ ان آیتوں سے خدا کی حاکمیت واضح ہوتی ہے۔

حاکمیت کے حقدار:

خدا کے علاوہ حاکمیت کا حق انہیں حاصل ہیں جنہیں خدا و رسول اجازت دیں۔ جو قرآنی آیات اور روایات و احادیث سے ثابت ہو۔ جیسے

«اطیعوا اللہ واطیعوا الرسول واولی الامر منکم»

اللہ کی اطاعت کرو اور رسول اور صاحبان امر ہیں ان کی اطاعت کرو۔ (سورہ النساء آیت نمبر 59)

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ.

صرف اللہ تمہارا ولی اور اس کا رسول اور وہ باایمان لوگ جو نماز قائم کرتے اور زکوٰۃ دیتے ہیں درحالیہ وہ رکوع میں ہوتے ہیں۔ (سورہ مائدہ آیت نمبر 55)

فَلَا وَرَبِّكَ لَا يُؤْمِنُ مَنْ حَتَّىٰ يَحْكُمُوْا فِي مَا شَجَرَ بَيْنَهُمْ ثُمَّ لَا يَجِدُوْا فِيْ اَنْفُسِهِمْ حَرَجًا مِّمَّا قَضَيْتَ وَ يُسَلِّمُوْا لِتَسْلِيْمًا.

(اے رسول) تمہارے رب کی قسم یہ لوگ اس وقت تک مومن نہیں ہو سکتے جب تک اپنے باہمی تنازعات میں آپ کو منصف نہ بنائیں پھر آپ کے فیصلے پر ان کے دلوں میں کوئی رنجش نہ آئے بلکہ وہ (اسے) بخوشی تسلیم کریں۔ (سورہ نساء آیت نمبر 65)

«النبی اولی بلم منین

نبی تمہارے نفسوں پر تم سے زیادہ حق رکھتا ہے۔ (احزاب آیت نمبر 6)

«إِنَّا أَنْزَلْنَاهُ إِلَيْكَ بِالْحَقِّ لِنُحْكِمَ بَيْنَ النَّاسِ بِمَا أَرَبَ اللَّهُ وَلَا تَكُنْ لِلْخَائِنِينَ خَصِيْمًا»،

اے رسول! ہم نے یہ کتاب حق کے ساتھ آپ کی طرف نازل کی ہے تاکہ جیسے اللہ نے آپ کو بتایا ہے اسی کے مطابق لوگوں میں فیصلے کریں۔ (النساء آیت نمبر 105)

مرسلہ صدوق میں رسول خدا کی اس حدیث کو امیرالم منین کے ذریعے نقل کیا ہے کہ

امیر الم منین فرماتے ہیں :

رسول خدا نے تین مرتبہ فرمایا: اے پروردگار میرے خلفاء پہ رحم فرما۔ پوچھا گیا کہ اے اللہ کے رسول آپ کے خلفاء کون ہیں؟ فرمایا: وہ افراد جو میرے بعد آئیں گے اور میری حدیث اور سنت کو نقل کریں گے ۔

(صدوق، عیون اخبارالرضا ج ۲، صدوق، من لا یحضرالفقیہ ج ۴۔)

یہ مرسلہ صدوق بہت سے علمائے کرام کے لئے قابل اعتبار ہیں۔

بہت سے فقہاء جیسے صاحب جواہر ملا احمد نراقی، صاحب عناوین یعنی میر عبدالفتاح مراغی، آیت اللہ گلپائیگانی، اور آیت اللہ سید روح اللہ خمینی نے حکومت ولایت فقیہ کے اثبات کے لئے اس روایت سے استدلال کیا ہے۔۔

العلماء حکام علی الناس۔

علماء لوگوں پر حاکم ہیں۔ (آمدی، غرالحکم ج ۱)

الملوک حکام علی الناس والعلماء حکام علی الملوک۔

بادشاہ لوگوں پر حاکم ہوتے ہیں اور علماء بادشاہوں پر حاکم ہوتے ہیں۔ (کراجکی، کنزالفوائد ج ۲)

امام حسین ع نے مقام منی پہ علمائے کرام سے خطاب کرتے ہوئے فرمایا۔

امور کی تدبیر اور احکام کا اجراء ان علمائے ربانی کے ہاتھ میں ہوتا ہے جو خدا کے حلال و حرام کے امین ہوتے ہیں۔ پس تم سے یہ مقام و مرتبہ چھین لیا گیا اور اس کی وجہ یہ ہے کہ تم نے حق سے منہ پھیر لیا۔ (حرانی، تحف العقول عن آل الرسول ج ۱، ص 238)

عقل و اجماع:

عقل بھی شرعی احکام کے منابع میں سے ہے اور شارع مقدس کی نظر کو کشف کرسکتی ہے۔

اس پر علم اصول میں مستقلات عقلیہ و غیر مستقلات عقلیہ کے نام سے ایک معركة الآراء بحث موجود ہے۔

شرعی حکم کے استنباط میں عقلی دلیل کا بھی وہی کردار ہے جو دوسری شرعی ادلہ کا ہے۔ شارع مقدس کی نظر کو کشف کرنے میں عقلی دلیل کا قابل اعتبار ہونا اپنی جگہ پر ثابت ہوچکا ہے بنابر ایں ولایت فقیہ پر دلیل عقلی محض مستقلات عقلیہ کی قسم سے ہے اور مستقلات عقلیہ میں کسی نقلی دلیل سے مدد لینے کی ضرورت نہیں رہتی۔

نبوت عامہ کی ضرورت پر فلاسفہ کی مشہور برہان کو یوں بھی بیان کیا جاسکتا ہے کہ جس کا نتیجہ نہ صرف ضرورت نبوت بلکہ ضرورت امامت پھر ضرورت نصب فقیہ عادل کی صورت میں بھی نکلتا ہے۔

مرحوم محقق نراقی پہلی شخصیت ہے کہ جنہوں نے حکومت اسلامی یا ولایت فقیہ کی اثبات کے لئے عقلی دلیل کا سہارا لیا ہے۔

ان کے بعد دوسرے فقہاء نے اسے آگے بڑھایا ہے۔ مختلف طرز کی عقلی ادلہ کی وجہ ان کے مقدمات کا مختلف ہونا ہے۔ اور قاعدہ لطف و حکمت الہی سے بھی مدد لی گئی ہے۔

بقول آیت اللہ سید روح اللہ خمینی (رح) کے کہ ”عقل کے واضح احکام میں سے کہ جن کا کوئی انکار نہیں کرسکتا یہ ہے کہ انسان کے بیچ ایک حکومت کا ہونا ضروری ہے اور بنی نوع انسان نظم و نسق ، قانون ، ولایت اور بنیادی حکومتوں کا ضرورت مند ہے۔ (خمینی، کشف الاسرار ص ۲۲۲)

ضرورت حکومت امام علی علیہ السلام کی نگاہ میں:

مولا علی ع نہج البلاغہ میں فرماتے ہیں کہ ”لوگوں کے لئے حاکم کا ہونا بہت ضروری ہے۔ خواہ وہ اچھا ہو یا برا۔۔۔۔ (رضی، خطبہ ۴۰)

پس حکومت اسلامی کی بنیاد بھی انہیں

منابع اربعہ یعنی قرآن ، سنت ، عقل و اجماع پر ہے۔

عادلانہ حکومت کی تشکیل:

از روئے قرآن و حدیث عادلانہ حکومت کی تشکیل تمام مسلمانوں بلاخص علمائے حقہ کی ذمہ داریوں میں سے ہے۔ جیسا کہ ارشاد ہوتا ہے کہ

«وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ»۔

جولوگ خدا کے نازل کردہ احکام کے مطابق فیصلہ نہ کریں، پس وہ لوگ ہی کافر ہیں۔ (سورہ مائدہ آیت نمبر 44)

«وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ»۔

جولوگ خدا کے نازل کردہ احکام کے مطابق فیصلہ نہ کرے پس وہ لوگ ہی ظالم ہیں۔ (سورہ مائدہ آیت نمبر 45)

«وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْفَاسِقُونَ»۔

پس خداوند عالم نے بہت سی آیات میں لوگوں کو گناہ گاروں اور ہوس پرست افراد کی اطاعت سے منع کیا ہے۔

یہ تمام امور بے عدالتی کی علامت ہیں۔ جیسا کہ ارشاد ہوتا ہے:

«وَلَا تَطِيعُوا أَمْرَ الْمُسْرِفِينَ* الَّذِينَ يَفْسِدُونَ فِي الْأَرْضِ وَلَا يَصْلَحُونَ»،

اور زیادتی کرنے والوں کی اطاعت نہ کرو۔ جو زمین میں فساد پیدا کرتے ہیں اور اصلاح نہیں کرتے۔ (سورہ شعراء)

دوسری جگہ فرماتا ہے کہ

«ولاتطع مناغلنا قلبہ عن ذکرنا واتبع هواہ وکان امرہ فرطا»

اور اس کی اطاعت نہ کرو جس کے قلب کو ہم نے اپنی یاد سے غافل کر دیا ہے وہ اپنی خواہشات کا تابع ہے اور اس کا کام سراسر زیادتی کرنا ہے۔ (سورہ کہف آیت نمبر 28)

امام حسین ع فرماتے ہیں کہ ”

فلعمری ما الامام الا الحاکم بالکتاب، القائم بالقسط والدائن بدین اللہ

”مجھے اپنی جان کی قسم امام وہی ہوسکتا ہے جو قرآن کے مطابق فیصلہ کرے۔ عدل و انصاف قائم کرے اور دین خدا پر عمل کرے۔ (ارشاد مفید، ج 2، ص 39)

فقاہت:

جس طرح اسلامی معاشرے کا حاکم اصلی خدا اور قانون اصلی قرآنی تعلیمات و سنت رسول و آئمہ ہیں اسی طرح اس معاشرے کی باگ دوڑ جس کے ہاتھ میں ہو عقلاً اس کا دین کی اعلیٰ تعلیمات سے آگاہ ہونا بھی بہت ضروری ہے۔ لہذا اس حاکم کو ولی فقیہ بھی کہا جاسکتا ہے۔ اس پر دلالت کرنے کے لئے بہت سی روایات موجود ہیں۔

مقبولہ عمر ابن حنظلہ: امام معصوم فرماتے ہیں کہ

« من کان منکم ممن قد رواى حدیثنا و نظر فی حلالنا و حرامنا و عرف احکامنا فلیرضوا بہ حکما ، فانّی قد جعلتہ علیکم حاکما»

تم میں سے جس شخص نے ہماری احادیث کی روایت کی ہو اور ہمارے حلال و حرام میں غور و فکر کیا ہو اور ہمارے احکام سے واقف ہو اسے اپنا حاکم قرار دو کیونکہ میں نے اسے تم پر حاکم بنایا ہے۔ (حرعاملی، وسائل الشیعہ، ج 27، ص 136، باب 11، از ابواب صفات قاضی)

مشہورہ ابی خدیجہ: امام صادق ع فرماتے ہیں کہ

«ولکن انظروا الیرجل منکم یعلم شیئا من قضائنا فاجعلوه بینکم»

لیکن دیکھو تم میں سے جو شخص ہماری قضاوت سے واقف ہو اسے اپنے درمیان قاضی قرار دو“ (کلینی، اصول کافی ج 7، ص 412، کتاب الاقضاء والاحکام باب کراہیہ الارتفاع الی قضاة الجور)

توقیع امام زمانہ:

لیکن پیش آنے والے نئے واقعات میں ہماری احادیث کے راویوں کی طرف رجوع کرو۔ (صدوق، عیون اخبار الرضا ج 2، ص 37، باب 31)

جس طرح مندرجہ بالا آیات قرآنی اور روایات سے اسلامی معاشرے کے حاکم کا عالم فقیہ و عادل ہونا ثابت ہوتا ہے ۔

اسلامی انقلاب بھی انہیں آیات و روایات کے عین مطابق ولایت فقیہ کی حکومت کو انہی مبانی سے استنباط کرتے ہیں۔

انقلاب اسلامی اور مسئولین کی ذمہ داری کوئی بھی حکومت جب اسلام کے نام پر وجود میں آئے تو دینی مبانی کے تحت ان کی کیا ذمہ داری ہیں۔ یہ قرآنی آیات و روایات کی روشنی میں واضح ہیں۔

حضرت علی علیہ السلام اور ابن عباس کے درمیان مقام ”ذی قار“ میں جو مکالمہ ہوا تھا اس میں آپ نے حکومت کرنے کا مقصد حق کا قیام اور باطل کو روکنا قرار دیا تھا۔

اسی طرح رسول خدا نے معاذ ابن جبل کو یمن کا والی بنا کر بھیجا تو انہیں نصیحت کرتے ہوئے فرمایا کہ

”اے معاذ لوگوں کو قرآن کی تعلیم دینا۔ اچھے اخلاق سکھانا۔ اچھے اور برے افراد کو ان کے مقام پر رکھنا۔ جاہلیت کی ہر رسم کو فنا کر دینا مگر جس کی اسلام نے اجازت دی ہے۔ اسلام کے چھوٹے بڑے ہر حکم کو قائم کرنا۔ (حرانی، تحف العقول ص 26)

آیت اللہ سید روح اللہ خمینی بت شکن کا پیغام حکومت و وزراء کے نام اسلامی انقلاب کی کامیابی کے بعد عظیم فقیہ، آیت اللہ سید روح اللہ خمینی بت شکن نے اسلامی منابع کی روشنی میں وزارتوں کی ذمہ داریوں سے بابت ارشاد فرمایا کہ

”حکومت کے ذمہ دار گناہ سے دور رہیں۔ اس مقام پر برہنہ عورتیں نہ لائی جائیں۔ عورتیں رہیں تو حجاب کے ساتھ، کام کریں تو اسلامی حجاب کے ساتھ شریعت میں رہتے ہوئے کریں۔ یہاں سونے اور چاندی کے برتن استعمال نہ کی جائیں۔ بے شمار سجاوٹیں اور دوسری چیزیں جو وہاں ہیں سب حکومتی خزانے میں رکھوادی جائیں۔ تاکہ عوام کے لئے خرچ ہو۔ عوام عدالت کے خواہاں ہیں۔ انہیں بڑے بڑے کمرے کی خواہش نہیں ہے۔ انہیں اسلامی حکومت کی ضرورت ہے۔ (خمینی، صحیفہ امام، ج 6، ص 329)

اس دور اور آنے والے دور کے وزراء سے میری وصیت ہے کہ یہ جو پیسہ آپ خرچ کر رہے ہیں یہ سب قوم کا ہے۔ آپ سبھی حضرات قوم خاص کر غریبوں کی خدمت میں بڑھ چڑھ کر حصہ لیں۔ انہیں مشکل میں نہ ڈالیں۔ اپنی ذمہ داری کے برخلاف کام نہ کریں۔ کیونکہ یہ حرام ہیں۔ (خمینی، صحیفہ امام، ج 9، ص 451)

اسلام کی بنیاد پر امور کی اصلاح انقلاب اسلامی کے بانی آیت اللہ سید روح اللہ خمینی (رح) نے فرمایا کہ ”

ہمیں اب باور کر لینا چاہئے کہ طاغوت کی بساط اب لپیٹ دینی چاہیے۔ طاغوت کا دور ختم ہو گیا۔ ایسا نہ ہو کہ فقط اونچے عہدہ کے افراد چلے جائیں باقی سبھی اپنی جگہ قائم رہیں، تو ہم اپنے مقصد میں کامیاب نہیں ہوئے سبھی افراد، سبھی ادارے، بازار سمیت سبھی جگہیں ایسی ہو جائیں کہ جب بھی کوئی دیکھے تو اس کو محسوس ہو یہ ایک اسلامی حکومت ہے۔ اس میں سبھی چیزیں اسلامی ہیں۔ یہاں نہ ناپ تول میں کمی زیادتی ہو نہ جھوٹ بولے، نہ دھوکے بازی ہو۔ (خمینی، صحیفہ امام، ج 9، ص 451)

نتیجہ اس بدلتی دنیا میں روزنت نئی چھوٹے بڑے انقلابات آتے رہے ہیں اور آتے رہیں گے۔ انقلاب فرانس و انقلاب روس جیسے بڑے انقلاب آئے اور گزر گئے۔ جب کہ ان کا کوئی خاص شدید قسم کا دشمن بھی نہیں تھا۔

اس کے باوجود اس دنیا سے مٹ گئے اور قصہ پارینہ ہو گیا مگر انقلاب اسلامی ایران قدیم و جدید ہر قسم کی دشمنوں کی لاکھ کوششوں کے باوجود آج ایک مضبوط و مستحکم تناور درخت کی شکل اختیار کر چکا ہے۔ اس انقلاب نے نہ اوائل میں کسی خاص عمارت کو فتح کیا نہ ہی قتل عام کیا نہ ہی سطحی مطالبات لے کر اٹھے بلکہ یہ انقلاب تمام مستضعفین جہاں کی آزادی اور ظالم و ستمگر طاغوتی طاقتوں کے خلاف اسلام کے واضح احکامات کی روشنی میں رونما ہوا۔ جو انسان کے جسمانی و روحانی دنیاوی و اخروی زندگی کی کامیابی و کامرانی اور ارتقاء و تکامل کے لئے برگزار ہوا۔ ہزاروں شہداء کے خون مطہر کے نتیجے میں چیدہ چیدہ شخصیات کی شہادت اور آٹھ سالہ عالم استکبار کی مسلط کردہ جنگ اور دیگر تمام تر مکر و فریب کے باوجود آج باقی ہے۔ اور اس کی بقا کا راز اس کا اسلامی مبانی کے تحت ہونا اور امام مہدی (عج) کی عالمی عادلانہ حکومت کے لئے راہ ہموار کرنے کا جذبہ، شوق، لگن اور ایمان ہیں ”گام دوم“ انہی دینی مبنی کے تحت ایک عالمی اسلامی تمدن، تہذیب اور ثقافت کو وجود میں لانے کے لئے عملی کوشش اور اپنی مسئولیت کی ادائیگی کا نام ہے۔

ہماری دعا ہے کہ خدا اس عظیم انقلاب کو انقلاب مہدوی سے متصل کرے۔ آمین۔

حوالہ جات۔

۱۔ قرآن مجید 1۔ صفی پوری، عبدالرحیم بن عبدالکریم، منتہی الارب، بی جا

۲۔ رامپوری، غیاث الدین محمد بن جلال الدین، فرہنگ غیاث الغات، تہران، امیر کبیر 1363 ش

۳۔ بیہقی، احمد بن علی، تاج المصادر، بی جا، پڑوہش گاہ علوم انسانی، و مطالعات فرہنگی، 1376 ش

۴۔ ٹینڈ گرانٹ، روس انقلاب سے رد انقلاب تک، لاہور، طبقاتی جدوجہد پبلشر۔ اردو ترجمہ

۵۔ حرانی، ابو محمد حسن بن علی، تحف العقول عن آل رسول، قم

۶۔ مفید، محمد بن نعمان، الارشاد فی معرفۃ حجج اللہ علی العباد، قم، گنگرہ شیخ مفید

۷۔ حر عاملی، محمد بن حسن، وسائل الشیعہ، قم، سسہ آل بیتلاحیا، الاثرات

۸- کلینی، محمد بن یعقوب، اصولکافی، قم، اسوه

۹- صدوق، محمد بن علی ابن بابویه، عیون اخبار الرضا، تهران، دارالکتب الاسلامی

۱۰- خمینی، روح الله، صحیفه امام، تهران، م سسه تنظیم و نشر آثار آیت الله سید روح الله خمینی